

महात्मा गांधी प्रशासन प्रशिक्षण संस्था, पुणे हया
शासकीय संस्थेस स्वायत्त दर्जा देणेबाबत

महाराष्ट्र शासन
महिला व बाल विकास विभाग
शासन पत्र क्रमांक -मबाआ-२०१४/प्र.क्र.१८६/का-७
मंत्रालय, मुंबई-४०००३२.
दिनांक - ०१ डिसेंबर, २०१६

वाचा:- १. शासन निर्णय सामान्य प्रशासन विभाग क्रमांक /टीआरएन/०९/प्र.क्र.३९/०९/
१२-अ दिनांक २३ सप्टेंबर २०११
२. शासन पत्र क्र.मबाआ-२०१४/प्रक्र.१८६/का-७/दि.२७.जून २०१६

प्रस्तावना :-

शासन निर्णय शिक्षण, क्रीडा आणि समाजकल्याण विभाग क्र.एस.डब्ल्यू.डी-१०७१/८७९३/जेई.
दिनांक २१/६/१९७१ नुसार महात्मा गांधी प्रशासन व प्रशिक्षण संस्था स्थापन करण्यात आली आहे.

०२. सामान्य प्रशासन विभागाच्या शासन निर्णय क्रमांक /टीआरएन/०९/प्र.क्र.३९/०९/ १२-अ दिनांक २३ सप्टेंबर २०११अन्वये राज्याचे प्रशिक्षण धोरण ठरविण्यात आलेले आहे. राज्य शासन सेवेत सर्व स्तरावर कार्यक्षमता वाढवून गतीमान प्रशासन होण्याकरिता तसेच आर्थिक, सामाजिक, राजकीय व तांत्रिक बदलांमुळे निर्माण होणाऱ्या आव्हानांना सामोरे जाणे व प्रशासनामधील योग्य त्या बदलासाठी आवश्यक असणारी लवचिकता साध्य होण्याकरिता सध्याची प्रशिक्षण संस्था अद्ययावत करणे आवश्यक आहे. ही बाब विचारात घेता महात्मा गांधी प्रशासन संस्थेची कार्यक्षमता वाढविणेसाठी ही संस्था स्वायत्त करण्याबाबतचा प्रस्ताव शासनाच्या विचाराधीन होता.

शासन निर्णय :-

शासन निर्णय सामान्य प्रशासन विभाग क्रमांक /टीआरएन/०९/प्र.क्र.३९/०९/ १२-अ दिनांक २३ सप्टेंबर २०११अन्वये राज्याचे प्रशिक्षण धोरण ठरविण्यात आलेले आहे. या शासन निर्णयामध्ये राज्यातील प्रशिक्षण संस्थांची, "संस्था नोंदणी अधिनियम १८६०" किंवा "मुंबई सार्वजनिक विश्वस्त अधिनियम १९५०" अंतर्गत नोंदणी करून स्वायत्तता देण्यात येईल अशी तरतूद विहीत केलेली असून संदर्भ क्र २ च्या शासन पत्रान्वये महात्मा गांधी प्रशासन प्रशिक्षण संस्थेस स्वायत्तता देण्यास हरकत नसल्याचे अभिप्राय दिलेले आहेत. त्यानुसार महात्मा गांधी प्रशासन प्रशिक्षण व संशोधन संस्था पुणे या संस्थेला, संस्था नोंदणी अधिनियम १८६० किंवा मुंबई सार्वजनिक विश्वस्त अधिनियम १९५० अंतर्गत पंजीबद्ध करून स्वायत्त संस्था म्हणून दर्जा देण्यास तत्वतः मान्यता देण्यात येत आहे.

०२. सदर संस्थेने तीन महीन्यांच्या आत नियामक मंडळ, नियामक मंडळाचे अधिकार, कार्यकारी मंडळ, कार्यकारी मंडळाचे अधिकार, संस्थेचे उद्दिष्ट्य व कार्यप्रणाली, घटना नियमावली, वित्तीय नियमावली व सेवाशर्ती नियमावली इ. इ. बाबी पूर्ण करण्यात याव्यात. नियामक मंडळाने मंजूरी दिलेल्या कार्यप्रणाली, घटना नियमावली, वित्तीय नियमावली व सेवाशर्ती नियमावली इत्यादिना त्याआधारे शासनामार्फत स्वतंत्ररित्या आदेश निर्गमित करण्यात येईल.

०३. सदरचा शासन निर्णय सामान्य प्रशासन विभागाच्या अनौपचारिक संदर्भ क्र. १५/२०१६/१२अ, दिनांक १८ मे, २०१६ अन्वये प्राप्त सहमतीनुसार निर्गमित करण्यात येत आहे.

०४. सदरचा शासन निर्णय महाराष्ट्र शासनाच्या www.maharashtra.gov.in या वेबसाईटवर प्रसिध्द करण्यात येत असून , त्याचा संगणक संकेतांक २०१६१२०११७३२३०७६३० असा आहे. हा आदेश डिजीटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(सु. प्र. चानकर)

अवर सचिव, महाराष्ट्र शासन

प्रति,

- १) मा. राज्यपाल यांचे सचिव
- २) मा. मुख्यमंत्री यांचे प्रधान सचिव
- ३) मा. मंत्री / राज्यमंत्री (महिला व बाल विकास) यांचे खाजगी सचिव
- ४) मुख्य सचिव यांचे वरिष्ठ स्वीय सहाय्यक
- ५) अपर मुख्य सचिव, सामान्य प्रशासन विभाग, मंत्रालय मुंबई
- ६) अपर मुख्य सचिव, वित्त विभाग, मंत्रालय मुंबई
- ७) प्रधान सचिव, नियोजन विभाग, मंत्रालय मुंबई
- ८) प्रधान सचिव, सामाजिक न्याय विभाग, मंत्रालय मुंबई
- ९) प्रधान सचिव सार्वजनिक बांधकाम विभाग, मंत्रालय मुंबई
- १०) प्रधान सचिव, आदिवासी विकास विभाग, मंत्रालय मुंबई
- ११) आयुक्त, महिला व बाल विकास आयुक्तालय, पुणे
- १२) आयुक्त, एकात्मिक बाल विकास सेवा योजना, नवी मुंबई
- १३) कुलगुरु, सावित्रीबाई फुले पुणे विद्यापीठ
- १४) संचालक, यशदा, पुणे
- १५) संचालक, उच्च व तंत्रशिक्षण विभाग, मुंबई
- १६) सर्व विभागीय उप आयुक्त, महिला व बाल विकास-सदस्य तथा विभागीय अध्यक्ष
- १७) सर्व कार्यासने / महिला व बाल विकास विभाग, मंत्रालय, मुंबई
- १८) निवडनस्ती का.७